

श्री.आ.व्यं.गांजेवार,महाराष्ट्र कृषि सेवा,गट-अ
यांना महाराष्ट्र कृषि सेवा,गट-ब पदावर
पदावनत करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्र.आकृवि २४१५/प्र.क्र.३०/१५ अ

मंत्रालय ,मुंबई- ४०००३२

दिनांक :- १४/०३/२०१७

वाचा :- १) शासन आदेश, कृषि व पशु विभाग, क्र.आकृवि/प्र.क्र.३४०/१५ अ,

दिनांक १७/०६/२००८

२) आयुक्त (कृषि) यांचे पत्र क्र.अईएक्स (१)/आस्था-३ (पत्रव्यवहार) /प्र.क्र.७२/

आस्था- १/१७, दिनांक ०६/०२/२०१७

प्रस्तावना :-

महाराष्ट्र कृषि सेवा गट-अ मधील उपसंचालक पदावर पदोन्नती देण्यासाठी तत्कालीन प्रधान सचिव (कृषि) यांच्या अध्यक्षतेखाली सन २००८ मध्ये विभागीय पदोन्नती समितीची बैठक आयोजित करण्यात आली होती. त्यावेळी पदोन्नती समितीने महाराष्ट्र कृषि सेवा, गट-ब संवर्गातील अधिका-यांची दिनांक ०१/०१/२००३ रोजीची ज्येष्ठतासूची विचारात घेतलेली होती. उक्त पदोन्नती समितीच्या बैठकीच्यावेळी विमाप्र संवर्गामध्ये एक पद रिक्त होते. वास्तविक त्यावेळी विशेष मागास प्रवर्गामध्ये महाराष्ट्र कृषि सेवा, गट-ब संवर्गातील अधिका-यांच्या दिनांक ०१/०१/२००३ च्या ज्येष्ठतेनुसार ज्येष्ठता क्रमांक १८६५ वरील श्री.अ.शा.राऊत , म.कृ.से., गट-ब यांचा म.कृ.से. गट-अ पदावरील पदोन्नतीसाठी विचार होणे आवश्यक होते. तथापि तसे न होता ज्येष्ठता क्रमांक १८७५ वरील वि.मा.प्र.प्रवर्गातील श्री. आ.व्यं.गांजेवार यांच्या नावाचा विचार होऊन त्यांना पदोन्नतीसाठी पात्र ठरविण्यात आले. त्या अनुषंगाने श्री.गांजेवार यांच्यासह इतर संबंधीत अधिका-यांच्या महाराष्ट्र कृषि सेवा, गट-अ पदावरील पदोन्नतीचे आदेश दिनांक १७/०६/२००८ रोजी निर्गमित करण्यात आले.

तदनंतर सन २००९ मध्ये महाराष्ट्र कृषि सेवा, गट-अ मधील उपसंचालक पदावर पदोन्नती देण्यासाठी विभागीय पदोन्नती समितीची बैठक संपन्न झाली. सदर बैठकीच्यावेळी विशेष मागास प्रवर्ग संवर्गामध्ये १ पद रिक्त होते. पदोन्नती समितीच्या सदर बैठकीमध्ये वरील श्री. गांजेवार यांच्या चूकीच्या पदोन्नतीचा फेरआढावा घेण्यात येऊन त्यांना पदावनत करण्याचा निर्णय विभागीय पदोन्नती समितीने घेतला. परिणामी विमाप्र प्रवर्गामध्ये २ पदे (१ शुध्द रिक्त व १ पद श्री.गांजेवार यांच्या संभाव्य पदावनतीमुळे) उपलब्ध झाली. सदर २ रिक्त पदावर विभागीय पदोन्नती समितीने श्री. अ.स. खर्चान (ज्ये.क्र. १३७९ अ) व श्री.अ.शा. राऊत (ज्ये.क्र. १८७०) यांना पदोन्नतीसाठी पात्र ठरविले. तथापि, अनावधानाने श्री.गांजेवार यांच्या पदावनतीचे आदेश निर्गमित करणे राहून गेले त्यामुळे श्री.गांजेवार सदर पदावर तसेच कार्यरत राहिले. त्यामुळे श्री.आ.व्यं.गांजेवार, महाराष्ट्र कृषि सेवा, गट-अ यांना महाराष्ट्र कृषि सेवा , गट-ब पदावर पदावनत करण्याची बाब शासनाच्या विचाराधीन होती.

शासन निर्णय :-

श्री.आ.व्यं.गांजेवार यांना संदर्भ क्र.१ च्या शासन आदेशान्वये महाराष्ट्र कृषि सेवा, गट-अ पदावर पदोन्नती देण्याबाबत निर्गमित करण्यात आलेले आदेश त्यांच्यापुरते रद्द करण्यात येत आहेत. श्री.आ.व्यं.गांजेवार यांनी महाराष्ट्र कृषि सेवा, गट-अ पदावर केलेली सेवा अभावित (Null and Void) समजण्यात यावी. त्यामुळे त्यांना महाराष्ट्र कृषि सेवा, गट-अ पदावरील सेवेतील ज्येष्ठतेचा हक्क रहाणार नाही.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३१०११५६०५०००१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(उ.म.मदन)

शासनाचे अवर सचिव

प्रति,

आयुक्त (कृषि), कृषि आयुक्तालय, महाराष्ट्र राज्य, पुणे.

प्रत,

१. मा.मंत्री (कृषि) यांचे खाजगी सचिव, मंत्रालय, मुंबई-४०० ०३२.
२. प्रधान सचिव (कृषि) यांचे स्वीय सहाय्यक, कृषि व पदुम विभाग, मंत्रालय, मुंबई ४०० ०३२.
३. उपसचिव (प्रशासन), कृषि व पदुम विभाग, मंत्रालय, मुंबई ४०० ०३२.
४. सहसंचालक (आस्थापना), कृषि आयुक्तालय, महाराष्ट्र राज्य, पुणे.
५. श्री.आ.व्यं.गांजेवार, महाराष्ट्र कृषि सेवा, गट-ब द्वारा सहसंचालक (आस्थापना), कृषि आयुक्तालय, महाराष्ट्र राज्य, पुणे.
६. श्री.अ.शा.राऊत, महाराष्ट्र कृषि सेवा गट-अ द्वारा सहसंचालक (आस्थापना), कृषि आयुक्तालय, महाराष्ट्र राज्य, पुणे.
७. निवडनस्ती, १५ अ कार्यासन.